

Kev Tshem Tawm Daim Ntawv Lo Qhia Kev Fab Tshuaj Penicillin/Amoxicillin

Koj tus me nyuam muaj tshuaj penicillin los sis amoxicillin uas tau teev tseg raws li kev fab tshuaj hauv lawv daim ntawv qhia. Raws li cov lus nug uas koj tau teb hauv daim ntawv nug, lub caij nyoog uas koj tus nyuam muaj kev fab tshuaj rau cov tshuaj penicillin/amoxicillin tsawg. Koj tus me nyuam yuav muaj peev xwm tshem tau daim ntawv lo qhia kev fab tshuaj no. Qhov no tuaj yeem muaj ntau yam txiaj ntsig zoo fab kev noj qab haus huv rau koj tus me nyuam.

Vim li cas nws thiab tseem ceeb txhawm kom paub yog tias kuv tus me nyuam tsis muaj kev fab tshuaj penicillin?

- Cov tshuaj tua kab mob, xws li tshuaj penicillin thiab amoxicillin, tua cov kab mob npev thaws lias (cov kab mob) uas ua rau kis muaj kab mob thiab cawm txoj sia yog tias siv kom raug. Lub hom phiaj ntawm cov tshuaj tua kab mob tsuas yog tua cov kab mob uas ua rau muaj kev kis kab mob, tsis yog cov kab mob uas pab rau lub cev.
- Yog tias koj tus me nyuam muaj kev fab tshuaj penicillin los sis amoxicillin, lawv yuav tsis tuaj yeem tau txais lawv los sis lwm yam tshuaj tua kab mob uas muaj kuab tshuaj penicillin tau. Lawv yuav tsum noj cov tshuaj sib txawv uas yuav ua rau muaj kev phom sij ntau rau lub cev, tua cov kab mob uas muaj txiaj ntsig zoo, thiab tsis muaj txiaj ntsig zoo hauv kev kho tus kab mob kom tsawg dua.
- Cov me nyuam li 9 ntawm 10 leej uas muaj daim ntawv lo qhia tias muaj kev fab tshuaj penicillin/amoxicillin nyob rau hauv lawv cov ntaub ntawv kho mob tsis muaj qhov fab tshuaj tseeb tiag thaum lawv tau txais tshuaj penicillin/amoxicillin dua ib zaug. Qhov no ua rau cov tshuaj tua kab mob zoo tshaj plaws rau kev kis kab mob yav tom ntej tau.

"Kev tshem tawm daim ntawv lo" yog dab tsi?

- Kev tshem tawm daim ntawv lo yog kuaj xyuas kom pom tias koj tus me nyuam daim ntawv lo qhia tias muaj kev fab tshuaj rau tshuaj penicillin/amoxicillin puas tuaj yeem raug tshem tawm kom muaj kev nyab xeeb. Muaj ob peb txoj hauv kev kom paub yog tias qhov tshuaj tiv thaiv ntawd yog qhov kev fab tshuaj tseeb tiag:
 - Kev tshuaj xyuas txog keeb kwm kev kho mob yav dhau los thiab kev fab tshuaj yav dhau los nrog tus neeg muab kev pab cuam saib xyuas kev noj qab haus huv tuaj yeem paub tseeb txaus tias koj tus me nyuam tsis muaj kev fab tshuaj tseeb tiag.
 - Qhov **kev cov nyom txog cov tshuaj amoxicillin hauv qhov ncauj** (tau piav qhia ntxiv hauv qab no).

Cov txiaj ntsig tau los ntawm kev kuaj kuv tus me nyuam rau kev fab tshuaj penicillin/amoxicillin yog dab tsi?

Tshuaj Penicillin/amoxicillin muaj cov txiaj ntsig hauv qab no thaum piv rau lwm cov tshuaj tua kab mob rau tib hom kab mob:

- Muaj txiaj ntsig ntau tuaj
- Muaj kev fab tshuaj tsawg dua
- Muaj kev phom sij rau lub cev tsawg dua
- Pab rau kev pw kho mob hauv tsev kho mob luv dua
- Tus nqi qis dua

Yog tias koj tus me nyuam tsis muaj kev fab tshuaj rau penicillin/amoxicillin tseeb tiag, lawv tuaj yeem tau txais cov txiaj ntsig no.

Yuav muaj dab tsi tshwm sim thaum lub sij hawm muaj kev cov nyom ntawm cov tshuaj amoxicillin hauv qhov ncauj?

Koj tus me nyuam yuav tau txais tshuaj amoxicillin (ib yam tshuaj tua kab mob los ntawm hom tshuaj penicillin) hauv qhov ncauj thiab saib xyuas cov cim qhia kev fab tshuaj.

- Koj tus me nyuam tus kws muab kev pab cuam yuav teb cov lus nug uas koj muaj txog kev cov nyom ntawm cov tshuaj amoxicillin hauv qhov ncauj ua ntej yuav pib.
- Yuav saib koj tus me nyuam cov cim tseem ceeb, xws li kub txias, ntshav siab, thiab lub plawv dhia.
- Koj tus me nyuam tus kws tus neeg mob yuav muab tshuaj noj amoxicillin rau koj tus me nyuam hauv qhov ncauj.
- Tom qab 15 feeb thiab dua ib zaug ntxiv tom qab 60 feeb, koj tus me nyuam tus kws tu neeg mob yuav pom cov cim tseem ceeb.
- Nyob rau lub sij hawm no peb yuav saib xyuas nrog koj rau txhua cov tsos mob ntawm kev fab tshuaj.

Kuv yuav ua li cas raws li yog tus neeg saib xyuas me nyuam ua thaum lub sij hawm muaj kev cov nyom ntawm cov tshuaj amoxicillin qhov ncauj?

Qhia rau koj tus kws tu neeg mob yog tias koj tus me nyuam pib ua pa nyuaj, ua pob khaus, ntuav, los sis yog tias koj muaj lus nug txog koj tus me nyuam tus yam ntxwv los sis tus cwj pwm.

Cov kev mob tshwm sim

- Mob taub hau
- Kev ntuav qeeb
- Mob plab
- Raws plab
- Ua xua los sis ua pob khaus

Cov Tsos Mob Ntawm Kev Fab Tshuaj

- Kev dhau mus
- Lub ntsej muag, daim di ncauj los sis caj pas o
- Ua tsis taus pa los sis hawb pob
- Tam sim ntawd, yuav rov ntuav tas ntuav dua
- Ua xua los sis ua pob khaus kiag tam sim ntawv

Yuav muaj dab tsi tshwm sim tom qab muaj kev cov nyom ntawm cov tshuaj amoxicillin hauv qhov ncauj?

Yog tias koj tus me nyuam **tsis tau dhau** qhov kev cov nyom ntawm tshuaj amoxicillin hauv qhov ncauj:

- Koj tus me nyuam tus kws muab kev pab cuam yuav kho qhov teeb meem
- Koj tus me nyuam qhov kev fab tshuaj yuav TSIS raug tshem tawm ntawm koj tus me nyuam cov ntaub ntawv kho mob
- Koj tus me nyuam TSIS tsim nyog tau txais cov tshuaj penicillin los sis amoxicillin yam tsis tau txais kev pom zoo los ntawm tus kws tshaj lij kev fab tshuaj.

Yog tias koj tus me nyuam **tau dhau** qhov kev cov nyom ntawm tshuaj amoxicillin hauv qhov ncauj:

- Koj tus me nyuam tus kws muab kev pab cuam saib xyuas kev noj qab haus huv tau txiav txim siab tias koj tus me nyuam **tuaj yeem** noj tshuaj penicillin/amoxicillin thaum lawv xav tau ntxiv yav tom ntej.
- Peb yuav tshem koj tus me nyuam qhov kev fab tshuaj penicillin/amoxicillin los ntawm koj tus me nyuam cov ntaub ntawv khomob ntawm Children's Minnesota.

- Koj tuaj yeem qhia rau lwm cov kws muab kev pab cuam saib xyuas kev noj qab haus huv thiab kws muag tshuaj tias koj tus me nyuam qhov kev fab cov tshuaj penicillin/amoxicillin raug tshem tawm ntawm cov ntaub ntawv kho mob vim lawv tau dhau qhov kev cov nyom ntawm cov tshuaj amoxicillin hauv qhov ncauj.
- TSIS TXHOB rov lo npe rau koj tus me nyuam tias muaj kev fab tshuaj rau cov tshuaj penicillin/amoxicillin tshwj tsis yog tias muaj ib yam dab tsi tshiab tshwm sim tom qab koj tus me nyuam tau noj cov tshuaj penicillin/amoxicillin yav tom ntej.

Puas muaj lus nug?

Cov ncauj lus no tsis yog tshwj xeeb kiag rau koj tus me nyuam tab sis muab los ua ncauj lus qhia dav xwb. Yog tias koj muaj lus nug, thov tham nrog koj tus me nyuam tus kws kho mob uas pw kho mob hauv tsev kho mob ntxiv.